

ថ្ងៃខួបកំណើតរបស់ក្មេងគឺ ពុំសូវមានទេនៅប្រទេសកម្ពុជា។ នៅគ្រួសារអ្នកមាន ទើបប្រារព្ធពិធីនេះ ហើយថ្ងៃខួបកំណើតក្មេងគឺ ប្រារព្ធឡើងនៅថ្ងៃដែលក្មេងកើត និងគ្រួសារ របស់ក្មេងជាអ្នក ចាត់ចែងពិធីនេះ។ នៅមុនពិធីនេះប្រហែលជា ១សប្តាហ៍ គេចែក លិខិតអញ្ជើញ ហើយទៅទិញរបស់របរដូចជា ផ្លែឈើ ភេសជ្ជៈ អំណោយជាដើម។ នៅ ថ្ងៃពិធីនេះ មានក្រុមគ្រួសារនិងមិត្តភក្តិជា ច្រើននាក់មកជួបជុំគ្នា។ បន្ទាប់មកក៏ចាប់ផ្តើម ពិធីជប់លៀង។ អ្នកទាំងអស់គ្នាបានច្រៀងចំរៀងថ្ងៃបុណ្យកំណើតផង និយាយជូនពរដល់ ក្មេងផងដូចជា និយាយថា " រីករាយថ្ងៃបុណ្យកំណើត " បន្ទាប់មកក៏បានជូនអំណោយ ហើយថែមទាំងបរិភោគ ម្ហូបអាហារផង ផឹកភេសជ្ជៈផង ព្រមទាំងជជែកគ្នាលេងពីរឿង រ៉ាវផ្សេងៗ។ បន្ទាប់មកពិធីបុណ្យខួបកំណើតក៏បានបញ្ចប់។